




தேசியச் செய்திகள்

நிரந்தர சிந்து ஆணையத்தின் 114வது சந்திப்பு

- ❖ பல்வேறு பிரச்சனைகள் மீது தொழிறநுட்ப விவாதங்களை நடத்துவதற்கு புது தில்லியில் இந்தியா மற்றும் பாகிஸ்தானிற்கு இடையேயான நிரந்தர சிந்து நதி ஆணையத்தின் (Permanent Indus Commission - PIC) 114-வது சந்திப்பு அண்மையில் தொடங்கியது.
- ❖ சிந்து நதிநீர் ஒப்பந்தத்தின் (Indus Waters Treaty-IWT) அமல்பாட்டிற்கான ஒத்துழைப்பு ஏற்பாட்டை (Cooperative Arrangements) ஏற்படுத்துவதும், அதனை பேணிப் பராமரிப்பதும் நிரந்தர சிந்து நதி ஆணையத்தின் கட்டாயப் பணியாகும்.
- ❖ மேலும் சிந்து நதிநீர் அமைப்பின் மேம்பாட்டில் இரு தரப்பினருக்கும் இடையே ஒத்துழைப்பை மேம்படுத்துவதும் நிரந்தர சிந்து நதி ஆணையத்தின் முக்கியப் பணியாகும்.
- ❖ சிந்து நதிநீர் ஒப்பந்தத்தில் குறிப்பிடப்பட்டுள்ளபடி, நிரந்தர சிந்து ஆணையத்தின் சந்திப்பானது ஒவ்வொரு ஆண்டும் குறைந்த பட்சம் ஒரு முறையாவது இந்தியா மற்றும் பாகிஸ்தானில் மாறிமாறி நடத்தப்படுகின்றது.
- ❖ இந்த வருடாந்திர சந்திப்பில் இந்தியப் பிரதிநிதிகளின் ஒரு அங்கமாக மத்திய வெளியுறவுத்துறை அமைச்சகத்தின் அதிகாரிகளும் இந்தியாவின் சிந்து நதிநீர் ஆணையரான (India's Indus water commissioner) PK சக்ஷேனாவும் பங்கேற்றுள்ளனர்.
- ❖ சிந்து நதி மற்றும் அதன் கிளை நதிகளின் நீர் பங்கீடு தொடர்பாக சிந்து நதி நீர் ஒப்பந்தமானது உலக வங்கியின் மத்தியஸ்தத்தோடு 1960 ஆம் ஆண்டு இந்தியா மற்றும் பாகிஸ்தானிற்கு இடையே கையெழுத்தானது. இந்த ஒப்பந்தமானது ராவி (Ravi), பியாஸ் (Beas), சட்ஜெட் (Sutlej), சிந்து (Indus), செனாப் (Chenab), ஜீலம் (Jhelum) ஆகிய ஆறு நதிகளை உள்ளடக்கியது
- ❖ சிந்து நதி நீர் ஒப்பந்தமானது அன்றைய இந்தியப் பிரதமர் ஜவஹர்லால் நேரு மற்றும் பாகிஸ்தான் அதிபர் அயூப்கான் (Ayub Khan) ஆகியோரால் 1960ம் ஆண்டு கையெழுத்திடப்பட்டது. இது உலக வங்கியால் மத்தியஸ்தம் செய்யப்பட்டது.
- ❖ இந்த சிந்து நதி மற்றும் அதன் 5 கிளை நதிகளோடு தொடர்புடைய சிந்துநதி நீர் ஒப்பந்தத்தில் இந்நதிகள் இருவகைகளாக வகைப்படுத்தப்பட்டுள்ளன.
- ❖ இந்த ஒப்பந்தத்தின் படி சட்லெஜ், பியாஸ், ராவி ஆகிய நதிகள் கிழக்கத்திய (Eastern rivers) நதிகளாகும்.
- ❖ ஒப்பந்தத்தின்படி கிழக்கத்திய நதிகளின் அனைத்து நீரும் கட்டுப்பாடற்ற பயன்பாட்டோடு இந்தியாவிற்கு கிடைக்கும்.



- ❖ இந்த ஓப்பந்தத்தின் படி ஜீலம், செனாப், சிந்து நதி ஆகியவை மேற்கத்திய நதிகள் (Western rivers) ஆகும்.
- ❖ இந்நதிகளினுடைய நீர்ப்போக்கை எத்தகு தடையும் செய்யாமல் இந்தியா பாகிஸ்தானிற்கு வழங்க வேண்டும்.



சுற்றுச்சூழல் செய்திகள்

ஜவாத் ரஹிம் - தேசிய பசுமைத் தீர்ப்பாயத்தின் செயல் தலைவர்

- ❖ தேசிய பசுமைத் தீர்ப்பாயத்தின் (National Green Tribunal-NGT) தலைவர் ஓய்வு பெற்று மூன்று மாதங்கள் முடிவடைந்துள்ள நிலையில் தற்போது, தேசிய பசுமைத்



தீர்ப்பாயத்தின் பொறுப்புத் தலைவராக கர்நாடக உயர்நீதி மன்றத்தின் முன்னாள் நீதிபதியான ஜவாத் ரஹிமை உச்ச நீதிமன்றம் நியமித்துள்ளது.

- ❖ தேசிய பசுமைத் தீர்ப்பாயத்தின் முந்தைய தலைவரான உச்ச நீதிமன்ற முன்னாள் நீதிபதி திரு.சுவதந்தர் குமார் 2017 ஆம் ஆண்டு டிசம்பர் மாதம் ஓய்வு பெற்றார்.
- ❖ தேசிய பசுமைத் தீர்ப்பாயத்தின் வழக்கறிஞர் குழு அல்லது பார் அசோசியேஷன் தொடர்ந்த மனுவின் மீதான தீர்ப்பில் உச்ச நீதிமன்ற தலைமை நீதிபதி ஜீபக் மிஸ்ரா தலைமையிலான 3 பேர் கொண்ட அமர்வு இந்த உத்தரவினைப் பிறப்பித்துள்ளது.
- ❖ தேசிய பசுமைத் தீர்ப்பாயத்தின் தலைவர் பதவிக்கு முறையான நியமனம் மேற்கொள்ளப்படும் வரை நீதிபதி ரஹிம் தன் பணிகளை மேற் கொள்வார். மேலும் இவர் தேசிய பசுமைத் தீர்ப்பாயத்தினுடைய பிற உறுப்பினர்களின் தேர்ந்தெடுப்பு செயல்முறையில் (Selection Process) பங்கெடுப்பார்.

மாநிலச் செய்திகள்

விதேஷ் ஆயா பிரதேஷ் கேத்வார்

- ❖ மத்திய வெளியுறவுத் துறை அமைச்சகத்தின் வெளியுறவு பிரச்சாரம் மற்றும் பொதுத் தூதரகப் பிரிவானது (External Publicity and Public Diplomacy Division) தெலுங்கானா மாநிலத்தின் ஹைதராபாத்தில் விதேஷ் ஆயா பிரதேஷ் கேத்வார் (Videsh Aaya Pradesh ke Dwaar) எனும் பிராந்திய ஊடகங்களுடனான பங்கேற்புத் திட்டத்தை துவங்கியுள்ளது.
- ❖ நாட்டினுடைய வெளியுறவுக் கொள்கைகளில் (foreign policy) ஆர்வமுடைய ஊடக தொழிற்முறை வல்லுநர்களின் (Media Professionals) குழுவை ஏற்படுத்துவதே இத்திட்டத்தின் நோக்கமாகும்.
- ❖ எளிமையான முறையில் அரசினுடைய வெளியுறவுக் கொள்கைகளின் முன்னுரிமைகளை (foreign policy priorities) தெரிவிப்பதற்கு நாடு முழுவதும் பல்வேறு நகரங்களில் அமைந்துள்ள பிராந்திய ஊடகங்களுடன் (regional media) மத்திய வெளியுறவுத்துறை அமைச்சகத்தின் பங்கெடுப்பை ஈடுபடுத்துவதே இத்திட்டத்தின் நோக்கமாகும்.
- ❖ மத்திய வெளியுறவுத் துறை அமைச்சகத்தின் பொது இராஜ்ஜிய ரீதியின் அடைவை (public diplomacy outreach) மேம்படுத்துவதும், சமுதாயத்தின் அடி நிலையில் உள்ள மக்களிடம் அரசினுடைய வெளிநாட்டுக் கொள்கையின் நோக்கங்களை (objectives of foreign policy) கொண்டு செல்வதற்கான மத்திய வெளியுறவுத் துறை அமைச்சகத்தின் பொறுப்புடைமையை மேம்படுத்துவதும் இதன் நோக்கங்களாகும்.

11வது ராஷ்ட்ரிய ரைபிள் கருத்தரங்கு 2018

- ❖ இரு ஆண்டிற்கு ஒரு முறை நடத்தப்படும் ராஷ்ட்ரிய ரைபிள் கருத்தரங்கின் 11-வது பதிப்பு 2018ம் ஆண்டு மார்ச் மாதம் 26 முதல் 29-வரை ஜம்மு காஷ்மீர் மாநிலத்தில் நக்ரோட்டாவில் நடத்தப்பட்டுள்ளது.
- ❖ இக்கருத்தரங்கிற்கு ராணுவத்தின் தலைமைத் தளபதி (Chief of the Army staff) தலைமை தாங்கினார்.



- ❖ ராஷ்ட்ரிய ரைபிள் படையானது மத்தியப் பாதுகாப்பு அமைச்சகத்தின் கீழ் செயல்படுகின்ற, இந்திய இராணுவப் படையின் ஓர் பிரிவாகும்.
- ❖ இந்திய இராணுவத்தின் பல்வேறு பிரிவுகளைச் சேர்ந்த இராணுவ வீரர்களைக் கொண்டு உருவாக்கப்பட்டுள்ள இப்படையானது ஓர் பயங்கரவாத எதிர்ப்பு படையாகும்.
- ❖ இப்படை தற்போது நடப்பில் ஜம்மு காஷ்மீர் மாநிலத்தில் பணியமர்த்தப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

யுனெஸ்கோ நிர்வாக குழு

- ❖ தேசிய கல்வி ஆராய்ச்சி மற்றும் பயிற்சிக் குழுவின் (National Council of Educational Research and Training-NCERT) முன்னாள் இயக்குநரான, பேராசிரியர் J.S ராஜ்புட் அவர்களை மத்திய அரசானது யுனெஸ்கோவின் நிர்வாகக் குழுவிற்கான இந்தியாவின் பிரதிநிதியாக நியமனம் செய்துள்ளது.
- ❖ 2017 முதல் 2021 ஆம் ஆண்டு வரைக்கான யுனெஸ்கோவின் நிர்வாகிகள் குழுவின் உறுப்பினர் பதவிக்கு தேர்தல் ஆனது 2017 ஆம் ஆண்டு நவம்பர் 8 ஆம் தேதி நடைபெற்றது.
- ❖ 2017 ஆம் ஆண்டு அக்டோபர் 30 முதல் நவம்பர் 14 வரை நடைபெற்ற யுனெஸ்கோ அமைப்பின் 39-வது பொதுக் கருத்தரங்கு சந்திப்பின் போது குரூப் IV பிரிவில் இந்தியா 162 வாக்குகளைப் பெற்று இத்தேர்தலில் வெற்றிப் பெற்றுள்ளது.

நிர்வாகக் குழு

- ❖ 58 இடங்களைக் கொண்டுள்ள யுனெஸ்கோவின் நிர்வாகக் குழுவின் பதவிக் காலம் 4 ஆண்டுகளாகும்.
- ❖ யுனெஸ்கோவின் முக்கிய அரசியலமைப்பு அங்கங்களுள் (Constitutional organs) ஒன்றான நிர்வாகக் குழுவானது பொதுக் கருத்தரங்கு அவையினால் தேர்தல் மூலம் தேர்ந்தெடுக்கப்படுகிறது.
- ❖ இது யுனெஸ்கோவின் கொள்கைகள் மற்றும் திட்டங்கள் அனைத்திற்கும் பொறுப்புடைய முக்கிய அங்க அமைப்பாகும்.
- ❖ இக்குழுவானது யுனெஸ்கோவின் செயல்பாடுகள் மற்றும் யுனெஸ்கோவின் பட்ஜெட் மதிப்பீடுகளை (budget estimates) ஆராய்கின்றது.

லலித் கலா அகாடமி

- ❖ அண்மையில் மத்திய கலாச்சாரத்துறை அமைச்சகத்தின் கூடுதல் செயலாளரான M. L ஸ்ரீவத்ஸவாவை லலித் கலா அகாடமியின் இடைக்காலத் தலைவராக (Protém Chairman) இந்தியக் குடியரசுத் தலைவர் நியமித்துள்ளார்.
- ❖ லலித் கலா மேளா அகாடமி (அல்லது) கலைகளுக்கான தேசிய அகாடமியானது (National Academy of Art) இந்தியாவின் கவின்கலைகளுக்கான (Fine Arts) தேசிய அகாடமியாகும்.
- ❖ உள்நாட்டு அளவிலும் வெளிநாட்டளவிலும் இந்தியாவின் கலைகளைப் பற்றிய



புரிதலை ஏற்படுத்துவதற்காகவும், அவற்றைப் பரப்புவதற்காகவும், மேம்படுத்துவதற்காகவும் 1954 ஆம் ஆண்டு புதுதில்லியில் ஓர் தன்னாட்சியுடைய நிறுவனமாக லலித் கலா அகாடமி அமைக்கப்பட்டது.

- ❖ லலித் கலா அகாடமியானது இந்தியாவில் காட்சிக் கலைத் துறையில் (visual arts) அரசினுடைய உச்ச கலாச்சார அமைப்பாகும்.
- ❖ இந்தியாவின் முதல் கல்வி அமைச்சரான மவுலானா அபுல் கலாம் ஆசாத் (Maulana Abul Kalam) அவர்களினால் லலித் கலா அகாடமி தோற்றுவிக்கப்பட்டது.
- ❖ உதவித் தொகைகள் மற்றும் மானியங்கள் மூலம் கலை நிறுவனங்கள் மற்றும் கலைஞர்களுக்கு நிதியியல் உதவி வழங்குவதிலும் தேசிய மற்றும் சர்வதேச அளவிலான கலாச்சார நிகழ்ச்சிகள் மற்றும் கண்காட்சிகளை நடத்துவதில் முடிவுகளை எடுப்பதிலும் இந்த அமைப்பு கணிசமான அளவு சுதந்திரச் செயல்பாட்டைக் கொண்டுள்ளது.
- ❖ தன்னாட்சியுடைய அமைப்பான லலித் கலா அமைப்பிற்கு மத்திய கலாச்சார அமைச்சகத்தினால் முழுவதுமாக நிதியளிக்கப்படுகின்றது.

விளையாட்டுச் செய்திகள்

2018 பார்முலா ஒன் ஆஸ்திரேலியன் கிராண்ட் பிரிக்ஸ்

- ❖ ஜெர்மன் நாட்டவரும், நடப்பில் ஸ்குடெரியா பெராரி (Scuderia Ferrari) நிறுவனத்தின் பார்முலா ஒன் கார் பந்தய ஓட்டுனருமான செபாஸ்டியன் வெட்டல் ஆஸ்திரேலியா நாட்டின் மெல்போரன் நகரில் நடைபெற்ற 2018 ஆம் ஆண்டிற்கான பார்முலா ஒன் ஆஸ்திரேலியன் கிராண்ட் பிரிக்ஸ் பந்தயப் போட்டியில் சாம்பியன்ஷிப் பட்டத்தை வென்றுள்ளார்.
- ❖ ரெட்புல் ரேசிங் நிறுவனத்தின் பந்தய வீரராக பங்கெடுத்து முறையே 2010, 2011, 2012, 2013 ஆம் ஆண்டுகளில் நான்கு முறை பார்முலா ஒன் உலக சாம்பியன்ஷிப் பட்டத்தை செபாஸ்டியன் வெட்டல் வென்றுள்ளார்.

8வது ஹாக்கி ஆண்கள் மூத்தோர் தேசிய சாம்பியன்ஷிப் இந்தியா - 2018

- ❖ லக்னோவில் உள்ள பத்ம ஸ்ரீ முஹம்மது ஷயித் ஹாக்கி விளையாட்டரங்கில் நடைபெற்ற 8வது ஹாக்கி இந்தியா ஆண்கள் மூத்தோர் தேசிய சாம்பியன்ஷிப் போட்டியில் பஞ்சாப் ஹாக்கி அணி சாம்பியன்ஷிப் பட்டத்தை வென்றுள்ளது.
- ❖ இறுதிப் போட்டியில் 2-1 என்ற கோல் கணக்கில் பெட்ரோலியம் விளையாட்டு மேம்பாட்டு ஆணைய அணியை (Petroleum Sports Promotion Board) தோற்கடித்து பஞ்சாப் ஹாக்கி அணி சாம்பியன்ஷிப் பட்டத்தை வென்றுள்ளது.
- ❖ வெண்கலப் பதக்கத்துக்கான போட்டியில், 1-1 என்ற கணக்கில் ஆட்டம் டிரா ஆனதைத் தொடர்ந்து, அடுத்து நடைபெற்ற பெனால்டி போட்டியில் 5-3 என்ற கணக்கில் நடப்பு சாம்பியனான இரயில்வே விளையாட்டு மேம்பாட்டு ஆணைய



அணியானது (Railway Sports Promotion Board -RSPB) ஏர் இந்தியா விளையாட்டு
மேம்பாட்டு ஆணைய அணியை (Air India Sports Promotion Board) வீழ்த்தி வெண்கலப்
பதக்கம் வென்றுள்ளது.
